

ಶ್ರೀ ನೊದಲಕಲ್ಲು ಶೇಷದಾಸರೆ ವಾರದ ಸುಳಾದಿಗಳು.

ಆದಿನಾರದ ಸುಳಾದಿ

ಧ್ಯವತಾಳ

ಆಲಿಸಿ ಕೇಳುವದು ಆದರದಿಂದಲಿ |
ಶ್ರೀ ಲಕುಮೀಶನ ಭಕುತರೆಲ್ಲ |
ಕಾಲದೇಶ ವ್ಯಾಪ್ತಳೆನಿಸಳಿಗಾದರೂ |
ಶೀಲ ಮೂರುತಿಯಿಂದ ಸುಖವೆಂಬೊಡೊ |
ಕೇಳಿಬಲ್ಲದ್ದೆ ಸರಿ ಶ್ರುತಿ ಸ್ಮೃತಿ ಮುಖದಿಂದ |
ಆಲೋಚನೆ ಇದಕ್ಕಿಲ್ಲ ಎಣಿಸಿ ಗುಣಿಸು |
ಮೂಲಜೀವರ ಸುಖಕೆ ಶ್ರೀಪತಿ ಆದಬಳಿಕ |
ಹಲವು ಬಗೆಯಲಿ ಹರಿಯ ಸಂಪಾದಿಸು |
ಇಳಿಯೊಳು ವಾಜಿಪೇಯ ಪೌಂಡರೀಕಾದಿಯಜ್ಞ |
ನಿರ್ಮಲವಾದ ಧ್ಯಾನ ಜಪ ನೇಮವೊ |
ಜಾಲನಕ್ಷತ್ರ ಸಂಖ್ಯಮೀರಿದ ಮಹಾದಾನಾ |
ಕಾಲೋಚಿತವಾದ ಕರ್ಮಧ್ಯಾನ ಮೌನ |
ಜ್ವಾಲವಾದ ಕ್ರೂರ ತಪ ಹೋಮ ಸುರರರ್ಚನ |
ಸ್ಥೂಲ ಕರ್ಮಾಭಿಜಾತ ಪುಣ್ಯದಿಂದ |
ತ್ರಿಲೋಕಾಧಿಪತಿ ಸ್ಥಾನ ವೈದಿದನಂತರ |
ಇಳಿಯಬೇಕೋ ಧರೆಗೆ ಭೂಯೊ ಭೂಯೊ |
ಒಲಿಯನು ಇದಕ್ಕ ಜಲಜಾಯತೇಕ್ಷಣ |
ಒಲಿಸಬೇಕೆಂಬೊದು ಮನದಲ್ಲತ್ತಿ |
ಪೇಳಿದ ಮಾತಿನಲ್ಲಿ ಸಂದೇಹ ಮಾಡದಲಿ |
ಸುಲಭವಾದ ಪಥ ಪೀಡಿಯೋ ಬೇಗ |
ನೀಲಾಂಬುದಶ್ಯಾಮ ಗುರುವಿಜಯವಿಠಲರೇಯ |
ಪಾಲಿಸುವನು ಇದಕೆ ಶ್ರುತಿಯೇ ಸಾಕ್ಷಿ ||೧||

ಮಟ್ಟತಾಳ

ಪ್ರವರ್ತಿ ನಿವೃತ್ತಿ ಅಭಿದಾನದಿ ಕರ್ಮ |
 ದ್ವಿವಿಧವಾಗಿ ಉಂಟು ತಿಳಿವದು ಚಿನ್ನಾಗಿ |
 ಪ್ರವರ್ತಿ ಕರ್ಮವನು ಸ್ವಸ್ವದಿ ಕಾಮಿಸದೆ |
 ನಿವೃತ್ತಿ ಕರ್ಮದಲಿ ರತಿ ಉಳ್ಳವನಾಗಿ |
 ದೇವ ಎನ್ನೊಳಗಿದ್ದು ಕಾಲ ಕರ್ಮಾನುಸಾರ |
 ಆವಾವದು ಮಾಳ್ಪೆ ಮಾಡುವೆನದರಂತೆ |
 ಆವ ಮಾಡಿಸದಿರಲು ನಾನ್ಯಾತಕೆ ಸಲ್ಲೆ |
 ಕಾವ ಕೊಲ್ಲುವ ತಾನೆ ಅನ್ಯರು ಎನಗಿಲ್ಲ |
 ಸರ್ವಾಧಿಷ್ಠಾನದಲಿ ಹರಿಯೆ ವ್ಯಾಪಿಸಿ ಇದ್ದು |
 ಶರ್ವಾದಿಗಳಿಂದ ವ್ಯಾಪಾರವ ಗ್ರಿಸಿ |
 ನಿರ್ವಾಹಕ ನಾಹ ಸ್ವತಂತ್ರ ತಾನಾಗಿ |
 ಓರ್ವನಾದರೂ ಶ್ವಾಸ ಬಿಡುವ ಸೇದಿಕೊಂಬ |
 ಗರ್ವಿಗಳಿಲ್ಲವೊ ಈ ಪೃಥ್ವಿ ಮಧ್ಯೆ |
 ಈವಿಧದಲಿ ತಿಳಿದುಜೀವರ ಲಕ್ಷಣ |
 ಸಾವಧಾನದಿ ಗುಣಿಸು ಹರಿಕರ್ತೃತ್ವವನು |
 ದೇವ ದೇವ ಬಿಂಬ ಜೀವನೆ ಪ್ರತಿ ಬಿಂಬ |
 ಭಾವ ಕೆಡದಂತೆ ಯೋಚಿಸು ಸರ್ವತ್ರ |
 ಜೀವ ಭಿನ್ನ ಗುರು ವಿಜಯ ವಿಠಲರೇಯ |
 ಸೇವಕರಭಿಮಾನ ಎಂದೆಂದಿಗೆ ಬಿಡನು || ೨ ||

ತ್ರಿವಿಡಿತಾಳ :-

ತನುವಿನೊಳಗೆ ಹೊರಗೆ ವಿಭಕ್ತ ಅವಿಭಕ್ತ |
 ಅಣುಮಹದ್ರೂಪದಿ ಹರಿವಾಸವಕ್ಕು |
 ವನಜ ಜಾಂಡಾಧಾರವಾಗಿಪ್ಪ ರೂಪವನ್ನು |
 ಮನುಜರ ದೇಹಾಶ್ರಯವಾಗಿಪ್ಪದೋ |

ನೀನೊಲಿದು ಕೇಳುವದು ಇದನೇವೆ ಅವಿಭಕ್ತ |
 ಘನರೂಪವೆಂಬೊರು ಜ್ಞಾನಿಗಳು |
 ಮುನಿಗಳ ಮತವಿದು ಸಂದೇಹ ಬಡಸಲ್ಲ |
 ಮನದಿ ಚಿಂತಿಸು ಈಶಾನ್ಯಾಭಿದನ ವ |
 ದನದ ಮೇಲೆ ವದನ ಶ್ರೋತ್ರದ ಮೇಲೆ ಶ್ರೋತ್ರ ನ |
 ಯನದ ಮೇಲೆ ನಯನ ಈ ಕ್ರಮದಿಂದಲಿ |
 ತನು ಸಮಸ್ತದಲ್ಲಿ ಹರಿ ತನ್ನ ಅಂಗದಿಂದ |
 ಅನುಸಾರವಾಗಿ ಆಶ್ರಯವಾಗಿಪ್ಪ |
 ಕ್ಷೋಣಿ ಒಳಗೆ ಈ ರೂಪ ಅನಪೇಕ್ಷದಿಂದ |
 ತನುವು ನಿಲ್ಲದಯ್ಯಾ ವಿಧಿಗಾದರೂ |
 ಇನಿತು ಸೊಬಗು ಪರಿಚ್ಛಾನ ರಹಿತರಾಗಿ |
 ವನಜ ಭವಾಂಡ ದಾನವಿತ್ತರೂನು |
 ವನಜನಾಭನೊಮ್ಮೆ ದೃಷ್ಟಿಲಿ ನೋಡನಯ್ಯೆ |
 ಅನುಮಾನ ಇದಕ್ಕಿಲ್ಲ ಶ್ರುತ್ಯುಕ್ತವೊ |
 ವಿನಯದಿಂದಲಿ ಇದು ಸ್ಮರಿಸಿದ ಜನರಿಗೆ |
 ಜನುಮ ಜನುಮದ ಪಾಪ ಪ್ರಶಾಂತವೊ |
 ಬಿನಗು ಮೈಲಿಗೆ ಉಂಟೆ ಸ್ಪೃಷ್ಟಾಸ್ಪೃಷ್ಠದಿಂದ |
 ಅನುದಿನ ಪವಿತ್ರನು ಆಕೃತದಿಂದ |
 ಋಣತ್ರಯದಿಂದಲಿ ಮುಕ್ತರಾಗಿ ಸತತ |
 ದನುಜಾರಿ ಪುರವನೆ ಐದವರೋ ಮಲಿಷ |
 ಮನುಜರ ಮನಸಿಗೆ ತೋರನೊಮ್ಮೆ |
 ನೀನೇ ಗತಿ ಎಂದು ನಂಬಿದವರ |
 ಮನಕೆ ಪೊಳೆವನು ಬಿಡದೆ ಮಾತರಿಶ್ವನ ದಯದಿ |
 ಮನುಜಾ ತಿಳಿ ಇದನೆ ಭಕುತಿಯಿಂದ |
 ಗುಣಗಣ ಪೂರ್ಣ ಗುರು ವಿಜಯ ವಿಠಲರೇಯ |
 ಜನನ ಮರಣಗಳಿಂದ ದೂರ ಮಾಳ್ಪೆ || ೩ ||

ಅಟ್ಟತಾಳ

ಈ ರೀತಿಯಿಂದಲಿ ದೇಹಧಾರಿಯ ರೂಪವೆ
 ಸಾರಿ ಸಾರಿಗೆ ತಿಳಿದು ಪೂಜಿಸು ಗುವುದಿ |
 ಶಾರೀರ ಉಪಯೋಗವಾದ ವಿಷಯ ಜಾಲ ||
 ಹರಿಗೆ ಮೋಡಶ ಉಪಚಾರವೆಂದೆನ್ನು |
 ಆರಾರು ಮಾಡುವ ವಂದನ ನಿಂದೆಯು |
 ಶ್ರೀರಮಣನಿಗಿದು ಬಲು ಸ್ತೋತ್ರವೆಂದೆನ್ನು ||
 ದಾರಾ ಪುತ್ರಾದಿ ಸಮಸ್ತ ಬಂಧು ವರ್ಗ |
 ಪರಿಚಾರಕರೆನ್ನು ಘನಮಹಾಮಹಿಮಂಗೆ |
 ಮೆರೆವದೆಲ್ಲವು ಹರಿ ಮೆರೆವುದೆಂದೆನ್ನು |
 ನಿರುತದಲಿ ಇದು ಮರೆಯದೆ ಮನದೊಳು |
 ಕರಚರಣಾದಿ ಯಾವದ್ದವಯವ ಚೇಷ್ಟಿಯು ||
 ಗುರುಮುಖದಲಿ ತಿಳಿದು ಯಜ್ಞ ಕ್ರಮದಿಂದ |
 ನೀರಜನಾಭನಿಗರ್ಪಿಸು ಅವದಾನ ಪೂರ್ವಕ |
 ಮಾರಜನಕ ಗುರು ವಿಜಯ ವಿಠಲರೇಯ |
 ಕರವ ಪಿಡಿನನು ಇದನೇನೆ ಕೈಕೊಂಡು || ೪ ||

ಆದಿತಾಳ

ದೊಮ್ಮಾಂಡದೊಳಗಿದ್ದ ಸ್ಥಲವಾದ ವಸ್ತುಗಳು |
 ನಿಮ್ಮವಾಗಿ ದೇಹದಲ್ಲಿ ಸೂಕ್ಷ್ಮವಾಗಿ ಉಂಟು ಕೇಳು ||
 ಈ ಮಹಾಲಕ್ಷಣದಿಂದಲೇ ಕ್ಷೇತ್ರ ವೆಂದು |
 ಸನ್ಮಾನ್ಯವಾಗಿಪ್ಪದೊ ಜಡಗಳ ಮಧ್ಯದಲ್ಲಿ |
 ಆ ಮಹಾಮಹಿಮನಾದ ಕ್ಷೇತ್ರಜ್ಞನನ್ನು ಭಜಿಸಿ |
 ಜನ್ಮವ ನಿಗುವದು ಆವ್ಯವಧಾನದಿಂದ ಪೈ |
 ಸ್ಮರಣಹಿತ ಗುರು ವಿಜಯ ವಿಠಲರೇಯ |
 ಸಮ್ಮುಖನಾಗುವನು ಈ ಪರಿ ತಿಳಿದರೆ || ೫ ||

ಪತಿ

ಸಕಲ ಸಾಧನ ಮಧ್ಯ ಉತ್ಕೃಷ್ಟವೆನಿಪುದು |
 ನಖಶಿಖ ಪರಿಪೂರ್ಣ ಗುರು ವಿಜಯ ವಿಠಲ ವೊಲಿವ |

* ಶ್ರೀ ಮಧ್ವೇಶಾರ್ಪಿತವು *

೨ ಸೋಮನಾರದ ಸುಳಾದಿ :-

ಧೃವತಾಳ

ನಿನ್ನ ಕಾಂಬುವದೆನಗೆ ನಿಖಿಳ ಸೌಭಾಗ್ಯಪ್ರಾಪ್ತಿ |
 ನಿನ್ನ ಕಾಂಬುವದೆ ನಿತ್ಯಾನಂದ |
 ನಿನ್ನ ಕಾಂಬುವದೆ ಶುಭದಿನ ವೆನಿಸದು |
 ನಿನ್ನ ಕಂಡದ್ದೆ ಪರಮ ಮಂಗಳವೋ |
 ನಿನ್ನ ಕಾಂಬುವದೆ ಘನ ಯಶಸ್ಸು ಎನಗೆ |
 ನಿನ್ನ ಕಾಂಬುವದೆ ನಿತ್ಯೋತ್ಸವ |
 ನಿನ್ನ ಕಾಂಬುವದೆ ದೇಹ ಪುಷ್ಪತ್ವ ಎನಗೆ |
 ನಿನ್ನ ಕಾಂಬುವದೇ ಸ್ಥಿಂತವೋ |
 ನಿನ್ನ ಕಾಂಬುವದೆ ಪರಮ ಪವಿತ್ರ ಎನಗೆ |
 ನಿನ್ನ ಕಾಂಬುವದೆ ಆರೋಗ್ಯವು |
 ನಿನ್ನ ಕಾಂಬುವದೆ ಗಂಗಾದಿಸ್ನಾನ ಎನಗೆ |
 ನಿನ್ನ ಕಂಡದ್ದನೇಕ ಜಪತಪ ಹೋಮವೋ |
 ನಿನ್ನ ಕಾಂಬುವದೆ ಅವರಿಮಿತ ಅನ್ನದಾನ |
 ನಿನ್ನ ಕಂಡದ್ದನೇಕ ಕೃತು ವಿಶೇಷ |
 ನಿನ್ನ ಕಾಂಬುವದೆ ಮೋಡಶ ಮಹಾದಾನ |
 ನಿನ್ನ ಕಾಂಬುವದೇ ಸಕಲ ವೃತ್ತವೋ |
 ನಿನ್ನ ಕಾಂಬುವದೆ ತೇಜಸ್ಸು ಎನಗದು |

ನಿನ್ನ ಕಾಂಬುವದೆ ಶೌರ್ಯ ಧೈರ್ಯ |
 ನಿನ್ನ ಕಾಂಬುವದೆ ಇಹ ಪರ ಸೌಖ್ಯವೆಲ್ಲ |
 ನಿನ್ನ ಕಂಡದ್ದು ಮುಕ್ತಿ ನಿಜಾವಿದು |
 ಅನ್ಯಥ ಇದಕ್ಕಿಲ್ಲ ನಿನ್ನ ಪಾದವೇ ಸಾಕ್ಷಿ |
 ಪನ್ನಂಗಶಯನ ಗುರು ವಿಜಯ ವಿಠಲರೇಯ |
 ನಿನ್ನ ಕಾಂಬುವದೆ ಇಷ್ಟ ಎನಗೆ ||೧||

ಮಟ್ಟತಾಳ

ನಿನ್ನ ಕಾಣದ ದಿನ ಅಶುಭ ದುರ್ದಿನ
 ನಿನ್ನ ಕಾಣದ ಜ್ಞಾನ ಅಡವಿಯ ರೋದನ |
 ನಿನ್ನ ಕಾಣದ ಭಕ್ತಿ ರೋಗಿಷ್ಯನ ಶಕುತಿ |
 ನಿನ್ನ ಕಾಣದ ವೈರಾಗ್ಯ ದಾರಿದ್ರ್ಯನ ಭಾಗ್ಯ |
 ನಿನ್ನ ಕಾಣದ ಸುಖ ತ್ರೈತಾಪದ ದುಃಖ |
 ನಿನ್ನ ಕಾಣದ ಸ್ನಾನ ಬಧಿರ ಕೇಳುವ ಗಾನ |
 ನಿನ್ನ ಕಾಣದ ಜಪ ಚಂಡಾರ್ಕನ ತಾಪ |
 ನಿನ್ನ ಕಾಣದ ತಪ ನಿರ್ಗತ ಪ್ರತಾಪ |
 ನಿನ್ನ ಕಾಣದ ಆಚಾರ ಭಾಧಿಸಗ್ರಹಚಾರ |
 ನಿನ್ನ ಕಾಣದ ನರ ಕ್ರಿಮಿ ಕೀಟ ವಾನರ |
 ನಿನ್ನ ಕಾಣದ ಕರ್ಮ ಅರಿಯದಿಷ್ಟ ಮರ್ಮ |
 ನಿನ್ನ ಕಾಣದ ಪುಣ್ಯ ಗತವಾದ ಧಾನ್ಯ |
 ನಿನ್ನ ಕಾಣದ ಯಾತ್ರ ಅಂಧಕನ ನೇತ್ರ |
 ನಿನ್ನ ಕಾಣದ ಪಾತ್ರ ಕಾಣದಿಷ್ಟ ನೇತ್ರ |
 ನಿನ್ನ ಕಾಣದೆ ಬರಿದೆ ಪರಿ ಪರಿ ಸಾಧನ |
 ಅನಂತ ಮಾಡಿದರೂ ಅವಗಿಲ್ಲ ಸುಖವರ್ಷ |
 ಚಿನ್ಮಯ ಮೂರ್ತಿ ಗುರು ವಿಜಯ ವಿಠಲರೇಯ |
 ನಿನ್ನ ಕಾಂಬುವದೆಲ್ಲ ಕರ್ಮಕ್ಕೆ ಸಾರ್ಥಕವೋ ||

|| ೨ ||

ತ್ರಿವಿಡಿತಾಳ

ನಿನ್ನ ಕಂಡವ ಸಕಲ ಸಾಧನ ಮಾಡಿದವ |
 ನಿನ್ನ ಕಂಡವನೇ ನಿರ್ಮಲನೋ |
 ನಿನ್ನ ಕಂಡವಗುಂಟೆ ಕಲಿಕೃತ ಅಭವಿನ್ನು |
 ನಿನ್ನ ಕಂಡವನೆ ಜೀವನ್ಮುಕ್ತ |
 ನಿನ್ನ ಕಂಡವರಲ್ಲಿ ಸಕಲ ಸುರರು ಉಂಟು |
 ನಿನ್ನ ಕಾಂಬುವ ದೇಹ ಸುಖೇತ್ರವೋ |
 ನಿನ್ನ ಕಾಂಬುವ ತನುವು ಪಾವನ ವೆನಿವುದು |
 ನಿನ್ನ ಕಾಂಬುವದೆ ವಿಮಲ ಕೀರ್ತಿ |
 ನಿನ್ನ ಕಾಂಬುವ ನರಗೆ ನರಕದ ಭಯವುಂಟೆ |
 ನಿನ್ನ ಕಾಂಬುವದೇ ಮಾನ್ಯತೆಯೋ |
 ಉನ್ನತ-ಮಹಿಮ ಗುರು ವಿಜಯ ವಿಠಲರೇಯ |
 ನಿನ್ನ ಕಾಂಬುವದೇ ನಿಖಿಳ ಸ ಸುಖವೋ ||೩||

ಅಟ್ಟತಾಳ

ನಿನ್ನನ್ನು ಕಾಣದೆ ಧನ್ಯನಾಗೇನೆಂಬೋದು |
 ನಿನ್ನ ಮಾತಲ್ಲದೆ ಸಮ್ಮತ ವಲ್ಲವು |
 ಉನ್ನತ ಗುಣನಾರಿ ಪತಿಯುಕ್ತಳಾಗಲು |
 ಸನ್ಮಾನ್ಯಳೆನಿವಳು ಸಂತತ ಸುಖದಿ |
 ಅನಂತ ರೂಪನ್ನ ಕಾಂಬುವ ಜನರೆಲ್ಲ |
 ಚಿನ್ಮಯರೆನಿಸಿ ಶುಭದಿ ಶೋಭಿಸುವರು |
 ಪನ್ನಗಾರಿ ವಾಹ ಗುರು ವಿಜಯ ವಿಠಲರೇಯ |
 ನಿನ್ನಿಂದ ಭಕ್ತರು ವಿಚ್ಛಿನ್ನ ದಾರಿದ್ರರು ||೪||

ಆದಿತಾಳ

ನಿನ್ನ ಕಾಂಬುವದೆ ಜನ್ಮಕ್ಕೆ ಸಫಲವು |
 ನಿನ್ನ ಕಾಂಬುವಗೆ ಪುನರಪಿ ಜನ್ಮವಿಲ್ಲ |

ಅನಾದಿ ಪ್ರಾರಬ್ಧ ಸಂಬಂಧ ನಿಮಿತ್ತ |
 ಜನ್ಮವು ಒದಗಲು ಅವಗಿಲ್ಲ ಲೇಪವು |
 ನಿನ್ನ ಕಾಂಬುವನ್ನ ಸುರರೆಲ್ಲ ಮನ್ನಿಪರು |
 ನಿನ್ನ ಕಾಂಬುವದೆ ಷಡುರಸ ಭೋಜನವು |
 ಉನ್ನತ ಭಕ್ತರಿಗೆ ಅನ್ನವೆ ನೀವೆ ನೆನಿಸ |
 ಅನ್ನಮಯ ದೇವ ಗುರು ವಿಜಯ ವಿಠಲರೇಯ |
 ನಿನ್ನ ಕಾಂಬುವಂತೆ ಅಭಿಮುಖನಾಗುವದು || ೫ ||

ಜತೆ

ನಿನ್ನ ಕಾಂಬುವದೇ ನಿತ್ಯೈಶ್ವರ್ಯವೋ ದೇವಾ ಪ್ರ |
 ಸನ್ನ ನಾಗುವದು ಗುರು ವಿಜಯ ವಿಠಲರೇಯ || ೬ ||

ಶ್ರೀ ಮಧ್ವೇಶಾರ್ಪಿತವು

ಮಂಗಳವಾರದ ಸುಳಾದಿ

ಧೃವತಾಳ

ಮಿತ್ರನು ಎಂದು ನಿನ್ನ ಮನದಿ ನಂಬಿದದಕ್ಕೆ |
 ಉತ್ತಮ ಉಪಕಾರ ಮಾಡಿದೆಯ್ಯಾ |
 ಶತ್ರುಗಳಂತೆ ನಿಂದು ಬಹಿರಂತ ರಂಗದಲ್ಲಿ |
 ಕತ್ತಲೆ ಚರರಿಗೆ ಸಹಾಯನಾಗಿ |
 ನಿತ್ಯ ದುಃಖಗಳುಣಿಸಿ ಎಷ್ಟು ಕೂಗಿದರು |
 ನೇತ್ರದಿ ನೋಡದಲೆ ಇರುವ ಬಗೆಯೋ |
 ಮಿತ್ರರ ಲಕ್ಷಣವೆ ಅಥವಾ ಶತ್ರುತ್ವದ ಸೊಬಗೆ |
 ಎತ್ತಣದೋ ಇದನು ತೋರದನಗೆ |
 ಕರ್ತೃ ನಿನ್ನಲ್ಲಿ ದೋಷ ಎಂದೆಂದು ಕೂಡದಾಗಿ |
 ನಿಸ್ತೈಗುಣ್ಯನೆಂದು ಶ್ರುತಿ ಸಾರಿತು ಸ |
 ವ್ರತ ಸಮನಾದ ಹರಿ ನೀನು ಜೀವಕಾಲ ಪ್ರ |

ಕೃತಿ ಅನುಸರಿಸಿ ಸುಖ ದುಃಖ |
 ಹೊತ್ತು ಹೊತ್ತಿಗೆ ತಂದು ತುತ್ತು ಮಾಡಿಲುಣಿಸಿ |
 ಕೀರ್ತ್ಯಾಪ ಕೀರ್ತಿಗಳಜಾದಿಗಳಿಗೆ |
 ಇತ್ತು ಪೊರೆವಿ ಎಂಬ ಕಾರಣದಿಂದ ನಿನಗೆ |
 ಯುಕ್ತವಾಗದಯ್ಯಾ ದೋಷವನ್ನು |
 ಈ ತೆರವಾದ ಬಗೆಯಿಂದ ಎನ್ನ ಕರ್ಮದಂತೆ ದುಃ
 ಸ್ಮತ್ಯಗಳುಂಜಿನೆಂದು ನಿಶ್ಚೈಸುವೆನು ಧಾ |
 ರಿತ್ರಿಒಳಗೆ ಅಶಕ್ತರಾದವರೆಲ್ಲ |
 ಶಕ್ತರಾದವ ರನ್ನ ಆಶ್ರೈಯಿಸೆ |
 ಅತ್ಯಭಿಮಾನದಿಂದ ಪೊರೆಯದಿರಲು ಅವ |
 ಕೀರ್ತಿ ಐದುವನೆಂತು ಮಾನ್ಯನಾಗಿ ತಾ-
 ಪತ್ರಯ ಕಳೆಯದಿರೆ ಅನುಸಾರ ಮಾಳ್ವದೇಕೆ |
 ಕೃತ್ಯಾಭಿಮಾನಿಗಳ ಸುರರೊಡಿಯಾ ಮುಕ್ತಾ
 ಮುಕ್ತ ರಾಶ್ರಯ ಗುರು ವಿಜಯ ವಿಠಲರೇಯ |
 ಭಕ್ತ ವತ್ಸಲ ದೇವ ಮಹಾನುಭಾವ || ೧ ||

ಮಟ್ಟತಾಳ

ಅನಾದಿ ಕರ್ಮವನು ಅನುಭವ ಮಾಡುವದು |
 ಪ್ರಾಣಾದ್ಯಮರರಿಗೆ ತವ್ವು ವದೇ ಎಂದು |
 ಜಾಣತನದಲಿಂದ ಜಾರಿ ಪೋಗುವದೊಳಿತೆ |
 ಶ್ರೀನಾಥ ನಿನ್ನ ಪಾದ ಸಾರಿದ ಜನಕೆ |
 ಅನೇಕ ಜನ್ಮದ ಪಾಪ ತಕ್ಷಣದಿಂದಲ್ಲೇನೆ |
 ವಿನಾಶವಾಗುವದೆಂದು ಶ್ರುತಿಸಾರುತಲಿದಕೋ |
 ದೀನರಾಗಿ ನಿನ್ನ ಸ್ತುತಿಪರು ಸುರರೆಲ್ಲ |
 ಎನಗಿದ್ದ ಕರ್ಮವದು ಕ್ಷೀಣ ವೈದಿಸದಿರಲು |
 ವಿನಯದಿಂದಲಿ ನಿನಗೆ ಬೇಡಿಕೊಂಬುವದೇಕೆ |
 ಪ್ರಾಣನಾಥ ಗುರು ವಿಜಯ ವಿಠಲರೇಯ
 ನೀನು ಪ್ರೀಣನಾಗುತಿರಲು ನಿಲ್ಲುವದೇ ದೋಷ || ೨ ||

ತ್ರಿವಿಡಿತಾಳ

ವೆಂಕಟನೆಂಬುವದು ವ್ಯವಹಾರ ತೋರುತಿದೆ |
 ಪಂಕಜಾಕ್ಷನೆ ಇನಿತು ನಡತೆ ಇಂದ |
 “ಯತ ತೋಪಿ ಹರೇಃ ಪದ ಸಂಸ್ಕರಣೆ
 ಸಕಲಂಹ್ಯಗಮಾಶುಲಯಂ ವೃಜತಿ ”
 ಎಂಬೋಕ್ತಿಗೆ ಕಳಂಕ ಬಾರದೇನೋ ಈ ತೆರ ನುಡಿವರೆ |
 ಶಂಕರ ನೆಂಬೋ ನಾಮ ನುಡಿಯಲ್ಯಾಕೆ |
 ನಿಖಿಳಾ ಘೌಘ ವಿನಾಶಕ ನೆಂಬೋದೇನೋ |
 ಮಂಕುಜನರ ಪಾಪ ಕಳೆಯದಿರೆ |
 “ಯಂಕಾಮಯೆ ತಂತ ಮುಗ್ರಂಕೃಣೋಮಿ ” ಎಂಬ |
 ಬಿಂಕದ ಉಕುತಿಗೆ ಘನ್ನತ್ಯಾಕೆ |
 ಸಂಕಟ ಹರ ಗುರು ವಿಜಯ ವಿಠಲ ನಿನಗ |
 ಲಂಕಾರವಾಗದಯ್ಯಾ ಇನಿತು ನೋಡೆ ||೩||

ಆಟ್ಟತಾಳ

ಮಾಡಿದ ಕರ್ಮವು ಕ್ಷೀಣ ವೈದಿಸದಿರಲು |
 ನಾಡೊಳಗೆ ಪುಟ್ಟಿ ಅನಭವಿಸಲಿ ಎನ್ನೆ |
 ಯೂಥವಾದ ಕಲ್ಪ ಕಲ್ಪ ತಿರುಗಿದರೂ
 ಗಾಥವಾದ ಕರ್ಮ ನಾಶವಾಗದು ಕೇಳೋ |
 ಈಡು ಇಲ್ಲದಿಪ್ಪ ಸೌಖ್ಯದಾಯಕ ಮುಕ್ತಿ |
 ಪ್ರೌಢರಾದವರಿಗೆ ದುರ್ಲಭವೆ ಸರಿ |
 ರೂಢಿಯ ಜನಕಿನ್ನು ಪೇಳುವದ್ಯಾತಕೊ |
 ಗೂಢಕರುಣೆ ಗುರು ವಿಜಯವಿಠಲ ಎಂಬೋದು |
 ರೂಢಿಯೆ ಸರಿ ಮತ್ತೆಯೋಗ ಎನ್ನಲ್ಯಾಕೆ || ೪ ||

ಆದಿತಾಳ

ವಿನಯದಿಂದಲಿ ಒಮ್ಮೆಹರಿ ಎಂದು ಸ್ಮರಿಸಲು |
 ಜನ್ಮಜನ್ಮದ ಪಾಪ ಪರಿಹಾರವಾಗುವೋವು |

ಅನುನಯದಿ ಮತ್ತೊಮ್ಮೆ ಅಚ್ಯುತನೆಂದು ನೆನಿಯೆ |
 ಮನದಲ್ಲ ತೋರಿ ನೀನು ಆನಂದಬಡಿಸುವಿ |
 ಘನ್ನಮಹಿಮನೆ ನಿನ್ನ ಮೂರನೆ ಖ್ಯಾಪಿ ನೆನಿಯೆ |
 ಆನಾದಿಯಿಂದ ಬಂದ ಪ್ರತಿಬಂಧ ದೂರಮಾಡಿ |
 ಆನಂದಪ್ರದವಾದ ಸ್ಥಾನವನ್ನು ಐದಿಸುವಿ |
 ಚಿನುಮಯನೆ ನಿನ್ನ ನಾಲ್ಕನೆಯ ಭಾರಿ ನೆನೆಯೆ |
 ಋಣವನ್ನು ತೀರಿಸುವಿ ಉಪಾಯವಿಲ್ಲ ನಿನಗೆ |
 ಅನುಗಾಲ ನಿನ್ನ ಪಾದ ಭಜಿಸಿದ ಭಕ್ತರಿಗೆ |
 ಅನುಸಾರವಾಗಿಪ್ಪ ಅಳುಕಂದಿ ಅಳುಕಂದಿ |
 ಅನುಮಾನ ಇದಕ್ಕೆಲ್ಲ ಬಲಿಯೇ ಇದಕೆ ಸಾಕ್ಷಿ |
 ಇನಿತು ನಿನ್ನ ಮಹಿಮೆ ಶ್ರುತಿ ಸ್ಮೃತಿ ವರಲುತಿರೆ |
 ಎನಗಿದ್ದ ದುಷ್ಟರ್ಮ ಪರಿಹಾರ ಮಾಡದಿರಲು |
 ಘನವಾದ ಮಹಿಮೆಯು ಲೌಕಿಕವಾಗದೇನೋ |
 ಸನಕಾದಿಮುನಿವಂದ್ಯ ಗುರುವಿಜಯವಿಠಲರೇಯಾ |
 ಮನನಕ್ಕೆ ತಂದುಕೋ ಎನ್ನಯ ಬಿನ್ನಪವ || ೫ ||

ಜತೆ

ಭಕ್ತುತಿ ಇಲ್ಲದೆ ಬರಿದೆ ಸಥೆಯಿಂದ ಬಿನ್ನೈಸಿದೆ |
 ಉಕುತಿ ಲಾಲಿಸು ಗುರು ವಿಜಯವಿಠಲರೇಯ |

ಶ್ರೀ ಮಧ್ವಶಾಸ್ತ್ರೀತನು.

ಬುಧವಾರದ ಸುಳಾದಿ

ಧ್ರುವತಾಳ

ಇಷ್ಟು ನಿರ್ದಯವ್ಯಾಕೋ ಎಲೆ ಎಲೆ ಆಪ್ತನಾದ |
 ಕೃಷ್ಣ ನಿನಗೆ ನಾನು ದೂರಾದವನೆ |
 ಘಟ್ಟಮನಸಿನವ ನೀನಲ್ಲ ಎಂದಿಗೂ ಎನ್ನ ಆ- |
 ದೃಷ್ಟಲಕ್ಷಣನೆಂತೋ ತಿಳಿಯದಯ್ಯಾ |

ಸೃಷ್ಟಿಯೊಳಗೆ ಭಕುತ ವತ್ಸಲ ನೆಂಬೊ |
 ಶ್ರೇಷ್ಠವಾದ ಬಿಂದು ಇಲ್ಲವೇನೋ |
 ಶಿಷ್ಯಜನರ ಸಂಗವರ್ಜಿತನಾಗಿ ನಿನ್ನ |
 ಮುಟ್ಟಿ ಭಜಿಸದಿಷ್ಟು ಹೀನನೆಂದು |
 ಬಿಟ್ಟು ನೋಡಿದರೆ ಮತ್ತಿಷ್ಟು ಅಧಿಕ್ಯವಾದ |
 ದುಷ್ಟನಡತಿಯಿಂದ ಬದ್ಧನಾಹ |
 ಪ್ರೇಷ್ಠಯೋಗ್ಯವಾದ ಕಾಲವ ನಿರೀಕ್ಷಿಸೆ |
 ಎಷ್ಟು ಕಲ್ಪಗಳಿಗೆ ಭವದಲಿಂದ |
 ಸಿಷ್ಯವಾಗುವನೇನೊ ಅಭೀಷ್ಟವೈದುವನೆಂತೊ |
 ದೃಷ್ಟಿಲಿ ನೋಡದರೆ ಅಜಭವಾದ್ಯರು |
 ಕಷ್ಟವೈದುವರು ನಿಜಸುಖವಿಲ್ಲದಲೆ |
 ವಿಷ್ಣು ನಿನ್ನಯ ಮಹಿಮೆ ಇನಿತು ಇರಲು |
 ಎಷ್ಟರವರಯ್ಯಾ ಮಿಕ್ಕಾದ ಭಕ್ತರೆಲ್ಲ |
 ತುಷ್ಟನಾಗಿ ನಿನಗೆ ನೀನೇ ಒಲಿದು |
 ದಟ್ಟವಾದ ಕರ್ಮ ನೂಕಿ ಕಡೆಗೆ ಮಾಡಿ |
 ವೃಷ್ಟಿಗೈಸು ಜ್ಞಾನಾನಂದದಿಂದ |
 ತಟ್ಟಲೀಸದೆ ಕಲಿಬಾಧೆ ಎಂದೆಂದಿಗೆ |
 ಹೃಷ್ಟನಾಗು ಎನ್ನ ಸಾಧನಕ್ಕೆ |
 ಧಿಟ್ಟ ಮೂರುತಿ ಗುರು ವಿಜಯ ವಿಠಲರೇಯ |
 ಪೊಟ್ಟಿಯೊಳಗೆ ಜಗವಿಟ್ಟು ಸಲಹುವ ದೇವ || ೧೧ ||

ಮುಟ್ಟತಾಳ

ಕಾಳಿ ಸರ್ಪನು ನಿನ್ನ ಕಚ್ಚಿ ಬಿಗಿಯೆ ಅವನ |
 ಕೇಳು ನಡತೆಯನ್ನು ನೋಡದಲೆ ಕರುಣದಲಿ |
 ಮೇಲಾದಾನುಗ್ರಹ ಮಾಡಿದಿ ಮುದದಿಂದ |
 ಫಾಲಲೋಚನ ಸುರಪ ಗುರು ಸತಿ ಭೃಗುಭೀಷ್ಮ |
 ಶೀಲ ಭಕುತರೆಲ್ಲ ಕಲಿ ಕಲ್ಮಷದಿಂದ |

ಕಾಲನಾಮಕ ನಿನ್ನ ಬಂಧಕ-ಶಕುತಿಯಲಿ |
 ವ್ಯಾಳಿ ವ್ಯಾಳೆಗೆ ಅಪರಾಧನೆ ಮಾಡಿದರೂ |
 ಪಾಲಿಸಿದಿ ಹೊರ್ತು ಪ್ರದ್ವೇಷ ಮಾಡಿದಿಯಾ |
 ಜಾಲ ಅಘವ ಮಾಡಿ ದೇಹ ದೇಹ ಎನಲು |
 ತಾಳುವರಲ್ಲದಲೆ ಛಿದ್ರಗಳೆಣಿಸುವರೆ |
 ಮೂಲ ನೀನೆ ಸುಖದುಃಖಾನುಭವಕ್ಕೆ |
 ಮೂರ್ಲೋಕಾಧಿಪ ಗುರು ವಿಜಯ ವಿಠಲ ನಿನ್ನ |
 ಅಳುಗಳೊಳಗೊಬ್ಬ ಅಧಮನು ನಾನೇನೆ ||೧೨||

ತ್ರಿವಿಡಿತಾಳ

ವಿದೇಶದವನಾಗಿ ಪಥದೊಳು ಒಂದು ಕ್ಷಣ |
 ಆದರ ಪರಸ್ಪರವಾಗಿ ಭಿಡಿಯಾ |
 ಹೃದಯದೊಳು ಮರಿಯದೆ ಸ್ಮರಿಸುವನ್ನೊಮ್ಮಿಗನ್ನ |
 ಪದುಮನಾಭನೆ ನಿನ್ನ ನಿರ್ಭಿಡಿಯತನಕೆ - |
 ಆದಿ ಅಂತ್ಯವಿಲ್ಲ ಆಶ್ಚರ್ಯ ತೋರುತಿದೆ |
 ಉದಧಿ ಪೋಲುವ ದಯಪೂರ್ಣನೆಂದು |
 ಸದಮಲವಾಗಿ ನಿನ್ನ ಧೇನಿಸಬೇಕೆಂತೊ |
 ವಿದೂರನೆನಿಸ ದೋಷರಾಶಿಗಳಿಗೆ |
 ಪದೋ ಪದಿಗೆ ಗುರುದ್ರೋಹಮಾಡಿದಿ ಎಂದು ಅ- |
 ವಧಿ ಇಲ್ಲದಲೆ ಹಂಗಿಸುವದು |
 ಮೋದವಾಗಿ ನಿನಗೆ ತೋರುತಲಿದೆ ನಿನ್ನ |
 ಚದುರಾತನಕೆ ನಾನು ಎದುರೇನೋಡಾ |
 ಪದಮಸಂಭವ ಮುಖ್ಯ ದಿವಿಜರು ಸ್ವತಂತ್ರದಿ |
 ಪದವಾಚಲಣದಲ್ಲ ಸಮರ್ಥರೆ |
 ಹೃದಯದೊಳಗೆ ವಾಸವಾಗಿದ್ದ ಹರಿ ನಿನ್ನ |
 ಚೋದನದಂತೆ ನಡೆವ ಆವಕಾಳ |

ಇದು ಎನ್ನ ಮಾತಲ್ಲ " ಯಥಾದಾರು ಮಯಿಯೋಷಾ " ||
 ಶುದ್ಧ ಭಾಗವತೋಕ್ತಿ ಪ್ರಮಾಣದಂತೆ |
 ಅದುಭೂತಬಿಂಬ ನೀನು ಪ್ರತಿಬಿಂಬ ಜೀವನಿನಗೆ ನೀ |
 ಮುದದಿ ಮಾಡಿಸದಿಪ್ಪ ಕಾರ್ಯವೆನಗೆ |
 ಒದಗಲು ಪೂರ್ವೋಕ್ತವಾದ ಪ್ರಮಾಣಗಳಿಗೆ |
 ಅಧಿಕಾರ ಸಿದ್ಧಾಂತ ಬರುವದೆಂತೋ |
 ಉದರಗೋಸುಗವಾಗಿ ಮಾಡಿದವನಲ್ಲ |
 ಉದಯಾಸ್ತಮಾನ ಎನ್ನ ಬಳಲಿಸಾದು |
 ಇದು ಧರ್ಮವಲ್ಲ ನಿನಗೆ ಕರವ ಮುಗಿದು ನಮಿಸೆ |
 ಪದಕೆ ಬಿದ್ದವನ ಕೂಡ ಭಲವ್ಯಾತಕೆ |
 ಬದಿಯಲ್ಲಿ ಇಪ್ಪ ಗುರು ವಿಜಯ ವಿಠಲರೇಯ |
 ಸದಕಾಲದಲ್ಲಿ ನೀನೇ ಗತಿ ಎಂದು ಇಷ್ಟೆ ನೋಡಾ || ||೨||

ಅಟ್ಟತಾಳ

ಬಲವಂತವಾಗಿದ್ದ ಪೂರ್ವದ ಕರ್ಮವು
 ತಲೆಬಾಗಿ ಉಣಬೇಕು ಉಣದಿದ್ದರೆ ಬಿಡದು |
 ಜಲಜನಾಭನೆ ನಿನ್ನ ಸಂಕಲ್ಪ ಇನಿತೆಂದು |
 ತಿಳಿದು ಈ ದೇಹದ ಅಭಿಮಾನ ವಿದ್ವರೂ |
 ತಲೆದೂಗಿ ಸುಮ್ಮನೆ ಇರಲಾಗಿ ಎನ್ನಿಂದ |
 ವಲ್ಲನೆಂದರು ಬಿಡದು ಎಲ್ಲಿ ಪೋಕ್ಕರನ್ನ |
 ನಳಿನಾಕ್ಷ ನೀನೇವೆ ಘನಕರುಣವ ಮಾಡಿ |
 ವಿಲಯಗೈಸುವ ಉಪಾಯಗಳಿಂದಲಿ |
 ನೆಲೆಯಾಗಿ ನಿಂತಿದ್ದ ಪಾಪರಾಶಿಗಳನ್ನು |
 ಸಲೆ ಇಂದಿನ ದಿನಕ್ಕೆ ಸರಿ ಹೋಯಿತು ಎಂದು |
 ಕುಲಪಾವನ ನೀನೆ ವೇಳೆಡ ಮಾತಿಗೆ |
 ಹಲವು ಬಗೆಯಿಂದ ಯಿನ್ನು ಬಳಲಿಸದ್ಯಾತಕ್ಕೆ |

ಮಲತ ಮಲ್ಲರ ಗಂಡ ಗುರು ವಿಜಯ ವಿಠಲರೇಯಾ |
 ಖಳದರ್ಪ ಭಂಜನ ಕೃಪೆಯಿಂದ ನೋಡೋದು || ||೪||

ಆದಿತಾಳ

ಅನುಭವದಿಂದ ಇದು ತೀರಿವೆನೆಂದೆನೆ |
 ವನಜ ಭವಕಲ್ಪಕ್ಕೆ ಎನ್ನಿಂದಾಹದಲ್ಲ |
 ಸನಕಾದಿ ಮುನಿವಂದ್ಯ ನೀನೇನೆ ದಯದಿಂದ |
 ಮುಣವನ್ನು ತೀರಿಪುದು ಅಲಸ್ಯಮಾಡದಲಿ |
 ತೃಣದಿಂದ ಸಾಸಿರ ಹಣವನ್ನು ತೀರಿದಂತೆ |
 ಶತೆಸಲು ಬೇಡ ಇನ್ನು ಅಪರಾಧ ಮೋನೆ ಮಾಡಿ |
 ಕ್ಷಣಕ್ಷಣಕೆ ಇದು ಬೆಳಿಸುವದುಚಿಹನೆ |
 ಮುನಿಮನ ಮಂದಿರ ಗುರು ವಿಜಯ ವಿಠಲರೇಯ |
 ನಿನ್ನವನೆಂದರೆ ಎನಗಾವ ದೋಷ ಉಂಟು || ||೫||

ಜತೆ

ಆಹಿತ ಮಾಡುವನಲ್ಲ ಭಕುತರ ಸಮೂಹಕ್ಕೆ |
 ಲೋಹಿತಾಕ್ಷ ಗುರು ವಿಜಯ ವಿಠಲರೇಯ || ||೬||

✽ ಶ್ರೀ ಮಧ್ವೇಶ್ವರಾರ್ಪಿತವು ✽

ಗುರುವಾರದ ಸುಳಾದಿ :-

ಧೃವತಾಳ

ಘನವಯಾಸಿಧಿಯಾದ ಗುರು ರಾಘವೇಂದ್ರ ನಿಮ್ಮ |
 ವನಜ ಪಾದಯುಗಕೆ ನಮೋ ನಮೋ |
 ಜನುಮಾರಭ್ಯವಾಗಿ ಆಭಿನಮಿಸದಲಿಪ್ಪ |
 ಮನುಜನ ಅಪರಾಧ ವೇಣಿಸದಲಿ |
 ವನಧಿ ಪೋಲುವ ಕರುಣೆ ಗೋವತ್ಸ ನ್ಯಾಯದಿಂದ |
 ನಿನಗೆ ನೀನೇ ಬಂದು ಸ್ವಪ್ನದಲ್ಲಿ |

ಸನಕಾದಿ ಮುನಿಗಳ ಮನನಕ್ಕೆ ನಿಲುಕದ |
 ಇನಕೋಟಿ ಭಾಸ ವೇದೇಶ ಪ್ರಮೋದತೀರ್ಥ |
 ಮುನಿಗಳಿಂದಲಿ ಕೂಡಿ ಸಂದರುಶನವಿತ್ತು |
 ವಿನಯೋಕ್ತಿಗಳ ನುಡಿದ ಕೃತ್ಯದಿಂದ |
 ಆನಂದವಾಯಿತು ಅಘದೂರನಾದೆನಿಂದು |
 ದನುಜಾರಿ ಭಕುತರ ಮಣಿಯೆ ಗುಣಿಯೆ |
 ಎಣೆಗಾಣೆ ನಿಮ್ಮ ಕರುಣಕಟಾಕ್ಷ ವೀಕ್ಷಣಕ್ಕೆ |
 ಅನುಪಮ ಮಹಿಮನೆ ಅನಿಳ ಪ್ರಿಯಾ |
 ಗುಣಗಣ ಪರಿಪೂರ್ಣ ಗುರು ವಿಜಯ ವಿಠಲ ನಿಮ್ಮ |
 ಘನವಾದ ಬಲದಿ ಎನಗೆ ಸುಳಿದ ನಿಂದು ||೧||

ಮಟ್ಟತಾಳ

ಸುಖತೀರ್ಥರ ಮತವೆಂದ್ಯಂಬಾಧ್ವಜವನ್ನು |
 ವಿಖನ ಸಾಂಡದ ಮಧ್ಯೆ ಸ್ತುತಿಯಿಲ್ಲದೆ ಮೆರೆಯೆ |
 ಪಖರಹಿತವಾದ ಪಕ್ಷಿಯು ತನ್ನಯ |
 ಪಖ ಚಿನ್ಹಿಯ ಜನಿತ ಮಾರುತನಿಂದಲಿ ಧ್ವಜವ |
 ಪ್ರಕಟದಿ ಚರಿಸುವ ಯತ್ನದಿಂದಲಿ ದುರುಳ |
 ಸಕುಟಿಲರಾದ ಆ ವಿದ್ಯಾರಣ್ಯ |
 ಮುಖರೆಲ್ಲರು ಬರಲು ಅನುಸ್ಥಿತ ನಿಶ್ಚಯದಿ |
 ಮುಖಶತಜ ನೆಸಿಸ ಜಯರಾಯಾಚಾರ್ಯ |
 ಪ್ರಕಟ ಗ್ರಂಥಗಳೆಂಬ ಪಾಶಗಳಿಂದಲಿ |
 ಮುಕುತಿಯಿಂದಲಿ ಬಿಗಿದು ವೀರಧ್ವನಿಯ ಗೈಯೆ |
 ಉಕುತಿಗೆ ನಿಲ್ಲದಲೆ ಮೊಲದಂತೆ ಜರಿದು |
 ದಿಕ್ಕು ವಿದಿಕ್ಕಿನಲ್ಲಿ ಸಲಾಯನರಾಗಿ |
 ತ್ಯಕತ ಲಜ್ಜೆಯಲಿಂದ ಹತವಾಶೇಷ್ಯ |
 ಸಾಕುಂತಿವಾದ ಬಲವೀರ್ಯನು ಮೇರು |
 ಶಿಖರ ಸೆತ್ತುವೆನೆಂಬೊ ಸಹಸದಂದಲಿ |

ವಿಕಟ ಮತಿಯುಕ್ತ ದುರುಳರು ರೋಷದಲಿ ಕು |
 ಯುಕ್ತಿಗಳಿಂದಲಿ ಸಂಚರಿಸುತ ಬರಲು |
 ಲಕುಮಿಸತಿಯ ನೇಮ ತಿಳಿದ ಪ್ರಾಧನೀನು |
 ಈ ಖಂಡದಿ ಬಂದು ದ್ವಿ ಜನ್ಮವ ಧರಿಸಿ |
 ಪ್ರಖ್ಯಾತವಾದ ನ್ಯಾಯಾಮೃತವನ್ನು |
 ತರ್ಕತಾಂಡವ ಚಂದ್ರಿಕ ಪರಿಮಳ ಮೊದಲಾದ |
 ಮಿಕ್ಕಾದ ಗ್ರಂಥವೆಂತೆಂಬ ವಜ್ರದಲಿ ದು |
 ರುಕುತಿಕೆಂಬಂಥ ಗಿರಿಗಳ ಛೇದಿಸಿ |
 ಈ ಕುಂಭಿಣಿ ಮಧ್ಯೆ ಸ್ತುತಿ ಇಲ್ಲದೆ ಮೆರದೆ |
 ಭಕುತರಾಗ್ರೇಸರನೆ ಭೂ ವಿಭುದರ ಪ್ರಿಯ್ಯಾ |
 ನಖ ಶಿಖ ಪರಿಪೂರ್ಣ ಗುರು ವಿಜಯ ವಿಠಲ ನಿಮ್ಮ |
 ಭಕುತಿಗೆ ವಶನಾಗಿ ಇತ್ತಿಹ ಕೀರ್ತಿಯನು || ೨ ||

ತ್ರಿವಿಡಿತಾಳ

ಕಲಿಯುಗದಲ್ಲಿ ಜನರು ಕಲಿ ಕಲ್ಮಷದಲಿಂದ |
 ಬಲವಂತವಾದ ತ್ರಿವಿಧ ತಾಪಗಳನ್ನು |
 ಏಲಯಗೈಸುವ ಉಪಾಯವ ನರಿಯದೆ |
 ಮಲಯುಕ್ತವಾದ ಭವಶರಧಿಯಲ್ಲಿ |
 ಸೆಲೆಯಾಗಿ ಮಗ್ನರಾಗಿ ನಿವೃತ್ತಿವರ್ತಾವನ್ನು |
 ತಿಳಿಯದಲೆ ದುಃಖಬಡುವ ಸುಜನಾ |
 ವಳಿಗೆ ತಾರಕನಾಗಿ ಈ ನದಿಯ ತೀರದಲ್ಲಿ |
 ನಿಲಯವಲ್ಲದೆ ನಿನಗೆ ಅನ್ಯಕೃತ್ಯಗಳಿಲ್ಲ |
 ನಳಿನ ಸಂಭವ ಜನಕ ಗುರು ವಿಜಯ ವಿಠಲರೇಯ ನಿನಗೆ |
 ಒಲಿದಿಪ್ಪಾದಿಕಾಧಿಕವಾಗಿ ಬಿಡದೆ || ೩ ||

ಅಟ್ಟತಾಳ

ಸೂಚನೆ ಮಾಡಿದ ಸೊಬಗಿನ ತೆರದಂತೆ |
ಯೋಚನೆಯಾತಕೈನ್ನನು ಉದ್ಧರಿಸದಕ್ಕೆ |
ಉಚ್ಚ ಜ್ಞಾನಾನಂದ ಬಲವೀರ್ಯನು ನೀನು |
ನೀಚವಾದ ದೇಹ ಧಾರಣವನು ಮಾಡಿ ಅ |
ನುಚಿತವಾಗಿದ್ದ ಕಾಮ ಕ್ರೋಧಂಗಳು |
ಅಚರಣೆಯ ಮಾಳ್ವ ಅಧಮನಾದವ ನಾನು |
ಸುಚರಿತ್ರನಾಗಿ ಶುಚಿಯಾದ ಮನುಜಂಗೆ
ನೀಚ ಅಶುಚಿಯಾದ ನರನು ಅಧಿಕ ನೆಂತೋ |
ಭೂಚಕ್ರದಲಿ ಅವರ ದೇಹ ತೆತ್ತವನಾಗಿ |
ಅಚರಿಸದೆ ಬಲು ಹೀನ ಕೃತ್ಯಂಗಳು |
ಸೂಚನೆ ಮಾಡಿದ್ದು ಸೊಬಗು ನೋಡದಲೆ |
ಯೋಚನೆ ಮಾಡಿದ್ದು ಸಾರ್ಥಕ-ಮಾಡಿ ವಿ |
ಮೋಚನ ಮಾಡುವದು ಭವಬಂಧದಲಿಂದ |
ಶ್ರೀ ಚಕ್ರಪಾಣಿ ಗುರು ವಿಜಯ ವಿಠಲನ್ನ |
ಯೋಚನೆ ಮಾಡುವ ಯೋಗವ ಬೋಧಿಸು ||೪||

ಆದಿತಾಳ

ಪರಿಶುದ್ಧವಾದ ನಿಮ್ಮ ಭಕ್ತುತಿಗೆ ವಶನಾಗಿ |
ಹರಿತನ್ನ ಪರಿವಾರ ಸಮೇತನಾಗಿ ನಿಂದು |
ಮೊರೆ ಹೊಕ್ಕ ಜನರಿಗೆ ಪರಿಪೂರ್ಣ ಸುಖವಿತ್ತು |
ಪರಿಪರಿ ಕೀರ್ತಿಗಳು ತಂದೀವ ನಿಮಗಿಂದು |
ಪರಮಾರ್ತನಾಗಿ ತವಪಾದ ಸಾರಿದೆನು |
ದೂರ ನೋಡದಲೆ ಕರುಣ ಮಾಡಿ ವೇಗ |
ಸುರರಿತ್ತ ಶಾಪದಿಂದ ಕಡಿಗೆ ಮಾಡಿ ಎನ್ನ ಹೈ |

ತ್ಸರಸಿಜದಲ್ಲಿ ಹರಿವೊಳೆವಂತೆ ಮಾಡುವದು |
ಪರಮ ಕೃಪಾನಿಧಿ ಗುರು ವಿಜಯ ವಿಠಲನ್ನ |
ಶರಣರ ಅಭಿಮಾನಿ ಔದಾರ್ಯ ಗುಣಮಣಿ || ೫ ||

ಜತೆ

ಗುರು ಕುಲ ತಿಲಕನೆ ಗುರುರಾಘವೇಂದ್ರಾಖ್ಯ |
ಸುರಕಲ್ಪತರು ಗುರು ವಿಜಯ ವಿಠಲರೇಯ ||

★ ಶ್ರೀ ಮಧ್ವೇಶಾರ್ಪಿತವು ★

ಶುಕ್ರವಾರದ ಸುಳಾದಿ

ಧ್ರುವತಾಳ

ಇಂದು ಮುಖಿಯೆ ನಿನ್ನ ಸಂದರುಶನದಿಂದಾ |
ನಂದವಾಯಿತು ಅರವಿಂದ ನಯನೆ |
ಅಂದಿಗೆ ಗೆಜ್ಜೆ ಮೊದಲಾದಾಭರಣದಿಂದ |
ಸುಂದರವಾದ ರೂಪದಿಂದ ಬಂದು |
ಮಂದಹಾಸದಿಂದ ಮಾತನಾಡಿದರಿಂದ |
ಬಂದು ಪೋದವೆನ್ನ ತ್ರಿವಿಧ ತಾಸ |
ಇಂದಿರೆ ಈ ರೂಪದಿಂದ ತೋರಿದಳು |
ಬಂಧುನೆನಿಸ ಲೋಕ ಗುರು ಸತಿಯೊ |
ಕಂದುಕಂಧರ ನಾದ ದೇವನ್ನ ರಾಣಿಯೊ |
ಇಂದ್ರಾಣಿ ಮೊದಲಾದ ಜನರೊರ್ವಳೊ |
ಮಂದಾಕಿನಿಯೊ ಇದರೊಳೊಂದರಿಯೆ ಕರುಣ |
ಸಿಂಧುವೆ ನಿನ್ನ ಪದಕೆ ನಮೋ ನಮೋ |
ಮಂದರ್ಗೆ ಯೋಗ್ಯವಾದ ಮನುಷ್ಯ ದೇಹವನ್ನು |
ಪೊಂದಿಪ್ಪ ಕಾರಣದಿಂದ ನಿನ್ನ |
ಅಂದವಾದ ರೂಪ ಕ್ರಿಯಗಳನ್ನು ತಿಳಿದು |

ವಂದಿಸಿ ವರಗಳು ಬೇಡಲಿಲ್ಲ |
 ಇಂದಿರೆ ರಮಣನ ಬಂಧಕ ಶಕುತಿಯು |
 ಮಂದನಾದವ ನಾನು ಮೀರುವೆನೇ |
 ಕಂದನ ಅಪರಾಧ ವೇಣಿಸದಲೆ ನೀನು |
 ಅಂದವಚನವನ್ನು ಸತ್ಯಮಾಡಿ |
 ಬಂಧು ನೆನಿಸಿಕೊಂಬ ಗುರು ವಿಜಯ ವಿಠಲನು |
 ಎಂದೆಂದಗಲದಲಿಪ್ಪ ವರವನೀಡು || ೧ ||

ಮುಟ್ಟತಾಳ

ಸಾನುರಾಗದಿ ಎನ್ನ ಸಾಮಿಸ್ಯವ ನೈದಿ |
 ಪಾಣಿದ್ವಯದಲಿ ವೇಣಿ ಸ್ಪರಿಶ ಮಾಡಿ |
 ಏನು ಬೇಡುವೆ ಬೇಡು ನೀಡುವೆನೆಂತೆಂದು |
 ವಾಣಿ ಇಂದಲಿ ನುಡಿದು ಅನುಗ್ರಹಿಸಿದ ದಕ್ಕೆ |
 ಮಾನುಷಾನ್ನ ಜನಿತ ಅಜ್ಞಾನದಿಂದ |
 ಜ್ಞಾನಸಿಧಿಯೆ ನಿನ್ನ ಪದದ್ವಂದ್ವಕೆ ನಮಿಸಿ
 ಮಾನಸಿನಾಪೇಕ್ಷೆ ವಿವರಿಸಿ ಬಿನ್ನೈಸಿ |
 ಪೂರ್ಣ ಮಾಡು ಎಂದು ವರಗಳ ಬೇಡದಲೆ |
 ಹೀನ ಮನೋಭಾವ ಮಾಡಿದಿ ಹೇ ಜನನಿ |
 ಧೇನುವಿಗೆ ವತ್ಸ ಮಾಡಿದ ಅಪಹಾರ |
 ತಾನೆಣಿಸಿ ಅದರ ಸಾಕದೆ ಬಿಡುವುದೆ |
 ಮಾನಸಿಧಿಯೆ ಎನ್ನ ಅನುಚಿತವೇಣಿಸದಲೆ |
 ಏನು ಬೇಡಿದ ವರವ ನೀಡುವೆನೆಂತೆಂದು |
 ವಾಣಿ ಸತ್ಯ ಮಾಡು ಅವ್ಯವಧಾನದಲಿ |
 ಜ್ಞಾನ ಪೂರ್ಣ ಗುರು ವಿಜಯವಿಠಲರೇಯನ |
 ಪ್ರೇರಣೆಯಿಂದಲಿ ಪ್ರಾರ್ಥಿಸುವೆನು ನಿನ್ನ || ೨ ||

ತ್ರಿವಿಡಿತಾಳ

ನಿನ್ನನುಗ್ರಹದಿಂದ ಧನ ಮೊದಲಾದ ವಸ್ತು |
 ತನ್ನಿಂದ ತಾನೆ ಬಂದು ಒದಗುತೀರಿ |
 ಇನ್ನಿದಕ್ಕೆ ನಾನು ನಿನ್ನ ಪ್ರಾರ್ಥಿಸೋದಿಲ್ಲ |
 ಬಿನ್ನಪವನು ಉಂಟು ಗ್ರಹಿಸಬೇಕು |
 ಅನಂತ ಜನುಮದ ಪುಣ್ಯ ಪ್ರಭಾವದಿಂದ |
 ಘನಮಹಿಮನಾದ ಪುರುಷನೋರ್ವ |
 ಕ್ಷಣವಗಲದಲಿಪ್ಪ ಆಸ್ತನಾದವನೆನಿಸಿ |
 ಎನ್ನ ವಿರಹಿತವಾದ ಸ್ಥಾನವನ್ನು |
 ಕಂಠಿಲಿ ನೋಡಲಾರೆನೆಂದು ನುಡಿದವನು |
 ಎನ್ನ ದುರ್ಭಗದಿಂದ ಅಗಲಿ ನಾನಾ |
 ಬನ್ನ ಬಡುತಲಿವೈ ನಿಮಿಷ ಒಂದುಗವಾಗಿ |
 ಮನ್ನಿಸಿ ಮನಕ ತಂದು ಪೂರ್ವದಂತೆ |
 ಮನ್ಮನದಲಿ ತೋರೊ ವ್ಯವಧಾನ ಮಾಡದಲೆ |
 ಇನ್ನಿದ ಬೇಡುವೆ ಜನ್ನನಿಯೇ |
 ನಿನ್ನಿಂದ ನುಡಿದಂಥ ವಾಕ್ಯ ಸಫಲಮಾಡಿ |
 ಮನ್ನನೋರಥವನ್ನು ಪೂರ್ಣ ಮಾಡು ಆ-
 ಪನ್ನರ ರಕ್ಷಿಸುವ ಬಿರಿದು ನಿನಗೆ ಉಂಟು |
 ಸನ್ನತಿಸಿ ಬೇಡಿಕೊಂಬೆ ಗುಣ ಸಿಧಿಯೇ |
 ಸನ್ನಂಗ ತಲ್ಪ ಗುರು ವಿಜಯವಿಠಲರೇಯ |
 ನಿನ್ನ ವಾಕ್ಯವ ವಹಿಸ ಸರ್ವಕಾಲ || ೩ ||

ಅಟ್ಟತಾಳ

ಕರಣಗಳಲಿ ಹರಿವ್ಯಾಪಕನೆಂತೆಂಬ |
 ಪರಿಯನ್ನು ತಿಳಿದಿಪ್ಪ ನರನುಡಿದ ವಾಕ್ಯ |
 ಪರಮೇಷ್ಠಿ ಮೊದಲಾದ ಸುರರು ಸಹಿತನಾದ |

ಸಿರಿಪತಿ ವಹಿಸುವನೆಂದು ವೇಳುತಲಿರೆ |
 ಕರುಣ ಮುನಿಗಳಾದ ಸುರರಿತ್ತ ವರಗಳ |
 ಹರಿಸತ್ಯ ಮಾಡುವನೆಂಬದಚ್ಚರವೇನೋ |
 ಶರಣನ್ನ ಮನೋರಥ ಪೂರ್ಣ ಮಾಡುವುದಕ್ಕೆ |
 ಕೊರತೆ ನಿನಗಾವದು ಕೋಮಲಾಂಗಿಯೆ ನಿನ್ನ |
 ಚರಣದ್ವಂದ್ವಕೆ ನಮಿಸಿ ಶರಗೊಡ್ಡಿ ಬೇಡುವೆ |
 ತ್ವರಿತದಿಂದಲಿ ಈ ವರವನ್ನೆ ಪಾಲಿಸು |
 ಸುರಪಕ್ಷಪಾಲ ಗುರು ವಿಜಯ ವಿಠಲ ನಿಮ್ಮ |
 ಕರವಶವಾಗಿವ್ವ ಆವಾವ ಕಾಲದಲಿ || ೪ ||

ಆದಿತಾಳ

ಅವಾವ ಜನ್ಮದಲ್ಲಿ ಅರ್ಚಿಸಿದೆನೋ ನಿನ್ನ |
 ಅವಾವ ಕಾಲದಲ್ಲಿ ಅನುಗ್ರಹಿಸಿದ ವರವು |
 ಈ ವಿದ್ಯಮಾನವಾದ ಜನುಮದಲೊಮ್ಮೆಗನ್ನ |
 ದೇವಿಯೆ ನಿನ್ನ ಪಾದ ಸಾರಿದವನಲ್ಲಿ |
 ಗೋವತ್ಸನ್ಯಾಯದಿಂದ ನಿನಗೆ ನೀನು ಬಂದು |
 ಅವದು ಬೇಡಿದ ವರಗಳ ನೀವೆನೆಂದು |
 ಸುಸಾಣಿಯಿಂದ ಎನ್ನ ಆದರಿಸಿದಿ ನಿನ್ನ |
 ಔದಾರ್ಯ ತನಕೆನ್ನು ಅವದಾವದು ಸಮ |
 ಶ್ರೀ ವತ್ಸಲಾಂಭನ ಗುರು ವಿಜಯ ವಿಠಲನು |
 ಭಾವದಿಂದಲಿ ನೋಳ್ವ ಭಾಗ್ಯವೇ ಪಾಲಿಸೇ || ೫ ||

ಜತೆ

ನಿನ್ನ ದರುಶನದಿಂದ ಅನಿಷ್ಟವನು ನಾಶ |
 ಘನ್ನ ಇಷ್ಟರೂಪ ಗುರು ವಿಜಯ ವಿಠಲಪ್ರಾಪ್ತ || ೬ ||

★ ಶ್ರೀ ಮಧ್ವೇಶಾರ್ಪಿತವು. ★

ಶನಿವಾರದ ಸುಳಾದಿ

ಧೃವತಾಳ

ಘನದಯಾನಿಧಿಯಾದ ಪವನರಾಯನೆ ನಮೋ |
 ಪುನರಪಿ ನಮೋ ನಿನ್ನ ಪಾದ ಸರಸಿರುಹಕೆ |
 ಮಣದು ಬೇಡಿಕೊಂಬೆ ನೀನೇನೆ ಗತಿ ಎಂದು |
 ನಿನಗಿಂತ ಹಿತರಾರು ಜೀವನಕೆ |
 ಸನಕಾದಿ ವಂದ್ಯನ್ನ ಅಜ್ಞಾದಿಂದಲಿ ಪರಮ |
 ಅಣುರೂಪಗಳಿಂದ ನಿಂದು ಮಾಡಿದ ಕೃತ್ಯ |
 ಮನಸಿಜ ವೈರಿಯಿಂದ ತಿಳಿಯಲೊಶವೆ |
 ಹೀನಮನಸಿನಿಂದ ಬದ್ಧನಾದನ ನಾನು |
 ಗುಣರೂಪಕ್ರಿಯೆಗಳ ವಿದಿತನೇನೋ |
 ತನುವಿನೊಳಗೆ ಮೂರು ಕೋಟ್ಯಧಿಕ ಎಪ್ಪತ್ತೆರಡು |
 ಎನಿಪ ಸಾಸಿರ ರೂಪದಿಂದ ಸತಿಯ ಸಹಿತ |
 ತೃಣ ಮೊದಲಾದ ಜೀವ ಸೃಷ್ಟಿ ಕಾಲಕರ್ಮ |
 ಅನುಸಾರವಾಗಿ ಕ್ರಿಯೆಗಳನೆ ಮಾಡಿ |
 ಅನಿಮಿತ್ತ ಭಾಂಧವನೆನಿಪ ಸಜ್ಜನರಿಗೆ |
 ಜ್ಞಾನ ಭಕ್ತಾದಿಗಳು ನೀನೆ ಇತ್ತು |
 ಮನದಲ್ಲಿ ಹರಿಯೂಪ ಸಂವರ್ತನವಿತ್ತು |
 ಘನಿಭೂತವಾದ ಆನಂದದಿಂದ !
 ವಿನಯದಿಂದಲಿ ಪೊರವ ಉಪಕಾರ |
 ವನು ಸ್ಮರಿಸಲಾಪಿಸೆ ಎಂದೆಂದಿಗೆ ಗುಣ ನಿಧಿಯೆ |
 ಇನಕೋಟಿ ತೇಜ ಗುರು ವಿಜಯ ವಿಠಲರೇಯ |
 ಇನಿತು ನಿನೊಳು ಲೀಲೆ ಮಾಡುವ ಆವಕಾಲ || ೧ ||

ಮಟ್ಟಿತಾಳ

ಮಿನುಗುವ ಕಂಠದಲಿ ಎರಡು ದಳದ ಕಮಲ |
 ಕರ್ಣಿಕ-ಮಧ್ಯದಲ್ಲಿ ಸತಿ ಸಹಿತಲಿಡ್ಡು |

ವನಜಾಸನ ವಿಡಿದು ತೃಣ ಜೀವರ ತನಕ |
 ತನುಗಳಿಗೆ ವಿಹಿತವಾದ ಶಬ್ದಗಳನ್ನು |
 ನೀನೇನೆ ಮಾಡಿ ಅವರವರಿಗೆ ಕೀರ್ತಿ |
 ಘನತೆಯನೆ ಇತ್ತು ಕಾಣಿಸಿಕೊಳ್ಳದಲೆ |
 ಮನುಜಾಧಮಿಗೆ ಮಾಯವ ಮಸಗಿಸಿ |
 ಕೊನೆಗುಣದವರನ್ನ ನಿತ್ಯ ದುಃಖಗಳಿಂದ |
 ದಣಿಸುವಿ ಪ್ರಾಂತದಲಿ ಕಡಿ ಮೊದಲಿಲ್ಲಾದೆ |
 ದನುಜ ಮರ್ಧನ ಗುರುವಿಜಯವಿಠಲರೇಯ |
 ನಿನಗತ್ತನು ಈ ಪರಿ ಸ್ವತಂತ್ರ ಮಹಿಮೆಯನು || ೧೨ ||

ರೂಪಕತಾಳ

ನಾಶಿಕ ಎಡದಲ್ಲಿ ಭಾರತಿ ತಾ ನಭೋ |
 ಶ್ವಾಸ ಬಿಡಿಸುವಳು ನಿನ್ನಾಜ್ಞದಿ |
 ನಾಶಿಕ ಬಲದಲ್ಲಿ ಈಶನಾಜ್ಞದಿ ಉರ್ಧ್ವ |
 ಶ್ವಾಸಬಿಡಿಸಿ ಪೊರೆವಿ ಜೀವರನ್ನು |
 ತಾಸಿಕೊಂಭೈನೂರು ಕ್ರಮದಿಂದ ಇಪ್ಪತ್ತೊಂದು |
 ಸಾಸಿರ ದಾರುಶತ ದಿನ ಒಂದರಲಿ |
 ಭೂಶಬ್ದದಿಂದಲಿ ಹರಿಯನ್ನೆ ಪೂಜಿಸುತ್ತ |
 ಆಶೀತಿ ನಾಲ್ಕು ಲಕ್ಷ ಜೀವರಿಗೆ |
 ಲೇಸು ಮಿಶ್ರಗಳಿತ್ತು ಅದರಂತೆ ನಿರ್ದೇಶ |
 ವಾಸ ಗೈಸುವಿ ನೀನೇ ಪ್ರಾಂತ್ಯದಲ್ಲಿ |
 ಈ ಸುಜ್ಞಾನವೆ ತಿಳಿದುಪಾಸನೆ ಮಾಳ್ವರಿಗೆ |
 ಶ್ವಾಸ ಮಂತ್ರದ ಪುಣ್ಯ ಶೇಷವೀವಿ |
 ಕಾಶಿನಿಂದಲಿ ಕೋಟಿದ್ರವ್ಯ ಪ್ರಾಪ್ತದಂತೆ |

ವಾಸುದೇವನು ಇದಕೆ ತುಷ್ಟನಾಗಿ |
 ಈ ಶರೀರದಿ ಪೊಳೆದು ಕ್ಲೇಶವ ಪರಿಹರಿಸ |
 ಈ ಸಂಜ್ಞದಿಂದಲಿ ದಿವಿಜರೆಲ್ಲ |
 ದಾಸರಾಗಿಹರಯ್ಯ ನಿನ್ನ ಪಾದವ ಬಿಡದೆ |
 ಕ್ಲೇಶಾನಂದಗಳೆಲ್ಲ ನಿನ್ನಾಧೀನ |
 ದೇಶಕಾಲ ಪೂರ್ಣ ಗುರು ವಿಜಯವಿಠಲರೇಯ |
 ಭಾಸುರ ಜ್ಞಾನ ನಿನ್ನಿಂದ ನೀವ ||೧೩||

ಝಂಪಿತಾಳ

ಪಂಚದ್ವಾರಗಳಿಂದ ಪಂಚವಪುಷಗಳಿಂದ |
 ಪಂಚರೂಪನ ಧ್ಯಾನ ಮಾಳ್ವ ನಿನ್ನ |
 ಪಂಚಮುಖ ಮೊದಲಾದ ಮರರೆಲ್ಲರು ನಿ |
 ಶ್ವಂಚಲದಿ ಭಜಿಸುತಿರೆ ಅವರವರ |
 ವಾಂಛಿತಗಳ ನಿತ್ತು ಪೊರೆವ ಮುಖ್ಯಪ್ರಾಣ ದ್ವಿ |
 ಪಂಚಕರಣಕೆ ಮುಖ್ಯ ಮಾನಿ ನೀನೆ |
 ಪಂಚರೂಪಗಳಿಂದ ಪಂಚಾಗ್ನಿಗತನಾಗಿ |
 ಪಂಚವ್ಯಾಸಾರಗಳ ಮಾಳ್ವದೇವ |
 ಪಂಚ ಪರ್ವದಲಿಪ್ಪ ಪಂಚ ಪಂಚಮರರು |
 ಸಂಚರಿಸುವರಯ್ಯಾ ನಿನ್ನಿಂದಲಿ |
 ಪಂಚ ಭೇದಗಳರುಹಿ ಶುದ್ಧ ಶಾಸ್ತ್ರಗಳಿಂದ ಪ್ರ |
 ಪಂಚ ಸಲಹಿದ ವಿಮಲ ಉಪಕಾರಿಯೆ ನಿ |
 ಸ್ಕಿಂಚನರ ಪ್ರೀಯ ಗುರುವಿಜಯ ವಿಠಲರೇಯನ |
 ಮಿಂಚಿನಂದದಿ ಎನ್ನ ಮನದಿ ನಿಲಿಸು || ೪ ||

ತ್ರಿವಿಡಿತಾಳ

ದಳ ಅಷ್ಟಲುಳ್ಳ ರಕ್ತಾಂಬುಜದ ಮಧ್ಯೆ |
 ಪೊಳೆವ ಕರ್ಣಕೆಯಲ್ಲಿ ಶೋಭಿಸುವ |
 ಮೂಲೇಶನ ಪಾದ ಪಂಕಜದಲಿ ನಿಂದು |
 ಸಲೆ ಭಕುತಿಯಿಂದ ಭಜಿಸುವ ನಿನ್ನ ಚರಣ |
 ಮೂಲದಲ್ಲಿ ಜೀವ ಆಶ್ರಯಿಸಿ ಯಿಪ್ಪನಾಗಿ |
 ಸ್ಥಳವ ಸೇರಿಸ ಭಾರ ನಿನ್ನದಯ್ಯಾ |
 ಒಲ್ಲೆನೆಂದರೆ ಬಿಡದು ಭಕುತರ ಅಭಿಮಾನ |
 ಒಲಿದು ಪಾಲಿಸಬೇಕು ಘನ ಮಹಿಮಾ |
 ಖಳದರ್ಪ ಭಂಜನ ಗುರು ವಿಜಯ ವಿಠಲರೇಯ |
 ಒಲಿನ ನಿನ್ನಯ ಕೃಪೆಗೆ ವಿಮಲ ಚರಿತ ||

ಅಟ್ಟತಾಳ

ಜಾಗ್ರತ ಸ್ವಸ್ಥ ಸುಷುಪ್ತಿಯಲ್ಲಿ ನೀನೆ |
 ಜಾಗರೂಕನಾಗಿ ಜೀವನ ಪಾಲಿಸಿ |
 ಭಾಗತ್ರಯದಲ್ಲಿ ವಿಭಾಗ ಮಾಡುವಿ |
 ನಾಗಭೂಷಣಾದಿ ಸುರರಿಗೆ ಜೀವನ |
 ಸಾಗರ ಮೊದಲಾದ ಸಕಲರಲ್ಲಿ ವ್ಯಾಪ್ತ |
 ನಾಗರಾಜನ ಅಂಗುಟದಿ ಮೀಟಿದ ಶಕ್ತ |
 ಯುಗಾದಿ ಕೃತುನಾಮ ಗುರು ವಿಜಯ ವಿಠಲರೇಯನ |
 ಯೋಗವ ಪಾಲಿಸಿ ಭವದೂರ ಮಾಡೋದು || ೫ ||

ಆದಿತಾಳ

ಅಸುರರ ಪುಣ್ಯವನ್ನು ಭಕುತರಿಗಿತ್ತವರ |
 ಅಸಮೀಚಿನ ಕರ್ಮ ದನುಜರಿಗುಣಿಸುವಿ |
 ಈಶನೆ ಗತಿಯೆಂದು ನೆರೆನೆಂಬಿದವರಿಗೆ |
 ಸುಸಮೀಚಿನವಾದ ಮೊದಗಳೇವಿ ನಿತ್ಯ |
 ವಸುಧಿಯ ಭಾರವನ್ನು ಧರಿಸಿ ತ್ರಿಕೋಟಿಯ |
 ಸುಶರೀರಗಳಿಂದ ಬಹಿರಾವರಣದಲ್ಲಿ ವಾಸವಾಗಿ |
 ಸಕಲ ಭೂತ ಹೃತ್ಕಮಲದಲಿ ನಿಂದು |
 ಬಿಸಜಜಾಂಡವನ್ನು ಪೊರೆವ ಕರುಣಿ ನೀನು |
 ಅಸಮನಿಸಿಸ ಗುರು ವಿಜಯ ವಿಠಲರೇಯ |
 ವಶವಾಗುವನು ನಿನ್ನ ಕರುಣದಿ ಆವಕಾಲ || ೭ ||

ಜತೆ

ಹರಿಯ ವಿಹಾರಕ್ಕೆ ಆನಾಸನೆನಿಸುವಿ |
 ಗುರುವಿಜಯ ವಿಠಲನು ಸುಪ್ರೀತ ಘನದೂತ || ೮ ||

★ ಶ್ರೀ ಮಧ್ವೇಶಾರ್ಪಿತವು ★

ಪ್ರತಿನಿತ್ಯ ಸಾರಾಯಣ ಮಾಡುವ ಗೀತಾ ಸುಳಾದಿ



ಧ್ಯಾನತಾಳ

“ತಸ್ಮಾತ್ ತ್ವಮುತ್ತಿಷ್ಟ ಯಶೋಲಭಸ್ವ
ಜಿತ್ವಾಶತ್ಯೂನ್ ಭುಂಕ್ಷ್ವ ರಾಜ್ಯಂ ಸಮೃದ್ಧಂ |
ಮಯೈವೇತೇ ನಿಹತಾಃ ಪೂರ್ವಮೇವ |
ನಿಮಿತ್ತಮಾತ್ರಂ ಭವ ಸವ್ಯ ಸಾಚಿನ್ |
ಎನ್ನಿಂದ ಆದಕೃತ್ಯ ಅವಜ್ಞಮಾಡದಲೆ |
ಉತ್ತರವ ಪೇಳುವದು |
ಭಾವಾಭಿಜನ್ಯವಾದ ಅಹಂಕಾರವಾದರೂ |
ಶ್ರೀವರ ನಿನ್ನಿಂದೇ ಪುಟ್ಟಿತೆನಗೆ |
ಪಾವನ ಮಹಿಮಾಗುರು ವಿಜಯವಿಠಲರೇಯ |
ಅವಸರಾಧ ಉಂಟು ತಿಳಿಸಿ ಪೇಳೋ ||೧||

ಮಟ್ಟತಾಳ

“ ದ್ರೋಣಂಚ ಭೀಷ್ಮಂಚ ಜಯದ್ರಥಂಚ
ಕರ್ಣಂ ತಥಾನ್ಯಾನಪಿ ಯೋಧ ವಿರಾನ್
ಮಯಾ ಹತಾಂ ಸ್ವಂ ಜಹಿಸುವ್ಯತಿಷ್ಠಾಃ |
ಯುದ್ಧೈಸ್ವ ಜೇತಾಸಿರಣೇಸಸತ್ನಾನ್ | ”
ಪ್ರಾಣನಾಥನೆ ಗುರುವಿಜಯ ವಿಠಲರೇಯ |
ಎನಗಾವದು ಕೃತ್ಯ ಇದರೊಳಗೆ || ೨ ||

ತ್ರಿವಿಡಿತಾಳ

ವೀರನಾದವ ಒಂದು ಕರಗಸ ಕೈಯಲ್ಲಿ
ಧರಿಸಿ ಶತ್ರುಗಳನ್ನು ಹನನಮಾಡೆ |
ಪರಿಪ್ರಾಪ್ತವಾದ ಘನತಿಯು ಪುರಷಗಲ್ಲದೆ ಜಡ
ಕರಗಸಕೆ ಕೀರ್ತಿ ಬರುವದೆಂತೋ |
ತುರಗ ಬಿಗಿದ ರಥ ಗಮನಾ ಗಮನದಿಂದ |
ಸುಖ್ಯಾತ ವೈದಿದ ಕೀರ್ತಿಯನ್ನು |
ತುರಗ ಶ್ರೇಷ್ಠಕೆ ಹೊರತು ಜಡಕೆ ಬರುವದುಂಟೆ ಈ |
ತೆರದಿಬರುವದಯ್ಯಾ ಎನಗೆ ಕೀರ್ತಿ |
ಹರಿ ನೀ ಒಲಿದು ಎನ್ನ ನಾಮರೂಪವ ಧರಿಸಿ |
ಧರಣಿಭಾರವ ನಿಳುಹಿ ಮೆರೆದ ದೇವಾ |
“ ಯಯೇನಂ ವೇತ್ತಿಹಂತಾರಂ |
ಯಶ್ಚೈನಂ ಮನ್ಯತೇಹತಂ |
ಉಭೌತೌ ನವಿಜಾ ನೀತೌ |
ನಾಯಂಹಂತಿನ ಹನ್ಯತೇ ||
ಕರುಣಾನಿಧಿಯೆ ಗುರುವಿಜಯ ವಿಠಲರೇಯ |
ಹರಣ ಮಾಡುವ ಕರ್ತು ನೀನೆ ದೇವಾ || ೩ ||

ಆಟ್ಟತಾಳ

“ ನಜಾಯತೇಮ್ರಿಯತೇವಾ ಕದಾಚಿನ್ |
 ನಾಯಂಭೂತ್ವಾಭವಿತಾವಾ ನಭೂಯಃ |
 ಅಜೋ ನಿತ್ಯಃ ಶಾಶ್ವತೋಽಯಂ ಪುರಾಣೋ |
 ನಹನ್ಯತೆ ಹನ್ಯಮಾನೇ ಶರೀರೇ | ”
 ವಿಜಯಸಾರಥಿ ಗುರುವಿಜಯ ವಿಠಲರೇಯ |
 ಸೋಜಿಗವೆ ಸರಿ ಎನ್ನಾಪರಾಧವಾ || ೪ ||

ಆದಿತಾಳ

“ ಲೇಲಿಹ್ಯಸೇಗ್ರ ಸಮಾನಃ ಸಮಂತಾತ್ |
 ಲೋಕಾನ್ ಸಮಸ್ತಾನ್ ವದನೈರ್ಜ್ವಲದ್ಭಿಃ |
 ತೇಜೋಭಿರಾಪೂರ್ಯ ಜಗತ್ ಸಮಗ್ರಂ |
 ಭಾಸಸ್ತವೋಗ್ರಾಃ ಪ್ರತಪಂತಿ ವಿಷ್ಣೋ | ”
 ಬಾಲಾರ್ಕಕೋಟಿ ಪ್ರಭು ಗುರುವಿಜಯ ವಿಠಲರೇಯ |
 ಆಲೋಚಿಸದರೂ ಎನಗಿಲ್ಲಪರಾಧವಾ || ೫ ||

ಜತೆ

ಬ್ರಹ್ಮಸ್ತೌಬ್ರಹ್ಮನಾಮಾಸೌ ರುದ್ರಸ್ತೌ ರುದ್ರನಾಮಾ |
 ಎಮ್ಮನಾಮವು ನೀನೇ ಗುರು ವಿಜಯವಿಠಲರೇಯಾ ||